

आदर्श आचार संहिता के उल्लंघन में आज लगभग 3535 मामलों में हुई
कार्यवाई, 154 एफ0आई0आर0 दर्ज

लाल-नीली बत्ती के दुरुपयोग के 212 मामलों में दर्ज हुई 124
एफ0आई0आर0

लगभग 14825 लाइसेंसी हथियार जमा/निरस्त

अब तक 5 लाख मामलों में कार्रवाई, 1940 एफ0आई0आर0 दर्ज

अभियान के तहत कुल 143166 लीटर अवैध शराब
एवं 28.70 करोड़ रुपये जब्त

लखनऊ : दिनांक :- 17 जनवरी, 2012

आदर्श आचार संहिता के उल्लंघन के मामलों में आज 3535 वालराइटिंग, बैनर्स, पोस्टर, हजार झण्डे लाल-नीली बत्ती, लाउडस्पीकर एवं मतदाताओं को प्रभावित करने हेतु नकद धनराशि एवं उपहार वितरण आदि के मामलों में 154 एफ0आई0आर0 दर्ज करायी गयी। इसी प्रकार आज 102 अवैध असलहे एवं 166 कारतूस जब्त करते हुये 30 हजार व्यक्तियों को सी0आर0पी0सी0 की धारा-107 एवं 116 के तहत पाबन्द किया गया।

यह जानकारी संयुक्त मुख्य निर्वाचन अधिकारी श्रीमती अनीता सी0 मेश्राम ने दी। उन्होंने बताया कि आज लाल-नीली बत्ती एवं झण्डों के दुरुपयोग के 212 मामलों में कार्यवाई करते हुए 124 तथा बिना अनुमति सभा/भाषण, लाउडस्पीकर का प्रयोग करने तथा मतदाताओं को प्रभावित करने हेतु नकदी एवं उपहार के वितरण के 2 मामलों में एक एफ0आई0आर0 दर्ज करायी गयी। उन्होंने बताया कि हथियार बनाने वाले 539 अवैध कारखानों को सीज किया गया। लाइसेंसी हथियारों के विरुद्ध चलाये गये अभियान के तहत 14825 लाइसेंसी हथियार जमा/निरस्त/निष्प्रभावी किये गये तथा 4714 संवेदनशील केन्द्रों का चिन्हीकरण किया गया और 25 हजार से अधिक व्यक्तियों को चुनाव में समस्या उत्पन्न करने वाले व्यक्तियों के रूप में चिन्हित किया गया।

श्रीमती मेश्राम ने बताया कि आचार संहिता के उल्लंघन के तहत प्रदेश में अब तक वालराइटिंग, बैनर्स, पोस्टर, झण्डे लाल-नीली बत्ती, लाउडस्पीकर के दुरुपयोग एवं मतदाताओं को प्रभावित करने हेतु नकद धनराशि एवं उपहार वितरण आदि के लगभग 5 लाख मामलों में कार्यवाई करते हुए 1940 एफ0आई0आर0 दर्ज करायी गयी है। उन्होंने बताया कि प्रदेश में शांतिपूर्ण चुनाव कराये जाने के मद्देनजर कानून एवं व्यवस्था के तहत प्रदेश में अब तक 2466 अवैध असलहों के साथ 4190 कारतूस जब्त किये गये और लगभग 9 लाख व्यक्तियों को धारा 107/116 सी0आर0पी0सी0 के अंतर्गत पाबन्द किया गया। इसके अतिरिक्त 9854 लोगों के विरुद्ध गैर जमानती वारन्ट तामील कराये गये तथा अवैध हथियार बनाने वाले 4904 कारखानों पर छापे की कार्यवाई में सीज किया गया। उन्होंने बताया कि अभियान के दौरान अब तक लगभग 2.1 लाख लाइसेंसी हथियार जमा/निरस्त/निष्प्रभावी किये गये।

संयुक्त मुख्य निर्वाचन अधिकारी ने बताया कि आज जनपद सहारनपुर, रमाबाईनगर, गोण्डा एवं गोरखपुर में कुल 2935 लीटर अवैध शराब बरामद करते हुए 4 अभियुक्तों के विरुद्ध एफ0आई0आर0 दर्ज करायी गयी। आज आबकारी विभाग के प्रवर्तन दल द्वारा डाले गये छापे में 2764 लीटर देशी, 20 लीटर बियर एवं 151 लीटर विदेशी बरामद की गयी। प्रदेश में अब तक कुल 140231 लीटर अवैध शराब जब्त गयी है। उन्होंने बताया कि फ्लाइंग स्क्वायड एवं निगरानी दल द्वारा आज 16.26 लाख रुपये बरामद किया गया तथा अब तक प्रदेश में कुल 28.70 करोड़ रुपये की धनराशि जब्त की गयी है।